

കാസർഗോഡ് ജില്ലയിൽ റിവർ മാനേജ്മെന്റ് ഫണ്ടിന്റെ പ്രവർത്തനം

ചോദ്യം
ശ്രീ.പി.ബി.അബ്ദുൾ റസാക് :

ഉത്തരം
ശ്രീ.അടൂർ പ്രകാശ്
(റവന്യൂവും കയറും വകുപ്പു മന്ത്രി)

(എ) റിവർ മാനേജ്മെന്റ് ഫണ്ട് ഉപയോഗിച്ച് ഏതൊക്കെ പ്രവർത്തനങ്ങളാണ് നിലവിൽ സർക്കാർ സംസ്ഥാനത്തു ചെയ്തുവരുന്നതെന്നു വ്യക്തമാക്കുമോ ;

(എ) കേരള നദീതീര സംരക്ഷണവും മണൽ വാരൽ നിയന്ത്രണവും ചട്ടം 2002 ലെ 22-ാം വകുപ്പ്, 2003-ലെ കേരള നദീതീര സംരക്ഷണവും മണൽ വാരൽ നിയന്ത്രണവും (ഭേദഗതി) ചട്ടം പ്രകാരം 22-ാം വകുപ്പിൽ കൂട്ടിച്ചേർത്ത ഖണ്ഡങ്ങൾ എന്നിവയിൽ അനുശാസിക്കുന്ന നദീതീര സംരക്ഷണവും മണൽ വാരൽ നിയന്ത്രണവുമായി ബന്ധപ്പെട്ട വിവിധ പ്രവൃത്തികൾ നിലവിൽ റിവർ മാനേജ്മെന്റ് ഫണ്ട് ഉപയോഗിച്ച് ചെയ്തു വരുന്നു. (പകർപ്പ് ഉള്ളടക്കം ചെയ്യുന്നു).


(ബി) കാസർഗോഡ് ജില്ലയിൽ റിവർ മാനേജ്മെന്റ് ഫണ്ട് ഉപയോഗിച്ച് ഏതൊക്കെ പ്രവൃത്തികളാണ് നിലവിൽ നടപ്പാക്കുന്നത്;

(ബി) കാസർഗോഡ് ജില്ലയിൽ നിന്നും നദീതീര സംരക്ഷണ പ്രവൃത്തികളുടെ 39 പ്രൊപ്പോസലുകൾ സംസ്ഥാന വിദഗ്ധ സമിതിയുടെ അംഗീകാരത്തിനായി സർക്കാരിൽ ലഭിച്ചിട്ടുണ്ട്. അവ സംസ്ഥാന ഉന്നതതല സമിതി രൂപീകരണ ശേഷം സമിതിയുടെ അംഗീകാരത്തിനായി സമർപ്പിക്കുന്നതാണ്.

(സി) പ്രസ്തുത ഫണ്ടിന്റെ ഉപയോഗം മോണിറ്റർ ചെയ്യാനുള്ള ഉത്തരവാദിത്വം ആർക്കാണ് ;

(സി) റിവർ മാനേജ്മെന്റ് ഫണ്ടിന്റെ ഉപയോഗം മോണിറ്റർ ചെയ്യാനുള്ള ഉത്തരവാദിത്വം ജില്ലാ വിദഗ്ധ സമിതി ചെയർമാനായ ജില്ലാ കളക്ടർക്കാണ്.

(ഡി) തൃക്കൂപ്പാലം, പുഴയുടെ കര (ഡി) ഉണ്ട്.
സംരക്ഷണം എന്നിവ റിവർ
മാനേജ്മെന്റ് ഫണ്ടുപയോഗിച്ചു
നടപ്പാക്കാൻ അനുമതി നൽകുന്നു
ണ്ടോ ?



സെക്ഷൻ ഓഫീസർ

2003 ലെ കേരള നദീതീര സംരക്ഷണവും മണൽ വാരൽ നിയന്ത്രണവും (ഭേദഗതി) ചട്ടം.


(5) 22-ാം ചട്ടത്തിന്റെ (3)-ാം ഉപചട്ടത്തിൽ (ഡി) ഖണ്ഡത്തിനുശേഷം താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത് -

“ (ഇ) മണൽ വാരൽ അനുവദിക്കാത്ത കടവുകൾ അടച്ചുപൂട്ടുന്നതിനും സംരക്ഷണ ഭിത്തികൾ നിർമ്മിക്കുന്നതിനുള്ള ചെലവുകൾ ;

(എഫ്) കടവുകളിൽ വാഹനം ഇറങ്ങാത്ത വിധം നൂറു മീറ്റർ അകലത്തിൽ സംരക്ഷണ ഭിത്തി നിർമ്മിക്കുന്നതിനുള്ള ചെലവുകൾ ;

(ജി) അനധികൃത മണൽ വാരൽ തടയുന്നതിനായുള്ള പട്രോളിന് ഉപയോഗിക്കുന്ന വാഹനങ്ങളുടെ ഇന്ധന ചെലവുകൾ ;

(എച്ച്) സർക്കാരിന്റെ മുൻകൂട്ടിയുള്ള അനുവാദത്തോടെയോ അല്ലെങ്കിൽ സർക്കാർ നിർദ്ദേശിക്കുന്ന പ്രകാരമുള്ളതോ ആയ കാര്യങ്ങളുടെ നടത്തിപ്പിനുള്ള ചെലവുകൾ ”.


80